

தூய கிளரட்

காலத்தின் குந் அழிந்த மறை
பனிபாளன்



கிளரட் அகம்
சுண்டிக்குளி
யாழ்ப்பாணம்.

1. கிளாரட் வாழ்ந்த சமூக, சமய, கலாச்சாரநிலை

அ. புரட்சிக் காலம்

- ❖ எமது சபையின் ஸ்தாபகர் புனித கிளாரட் வாழ்ந்த 62 வருடம் 10 மாத காலப் பகுதியில் (1807 – 1870), ஐரோப்பிய வரலாற்று சரித்திரத்திலும் விசேடமாக ஸ்பெயின் தேசத்திலும் ஏற்பட்ட மாற்றங்களும், நிகழ்வுகளும், புரட்சிகளும் அதன் சமூக, சமய, கலாச்சாரப் போக்கில் மிகப்பெரிய மாற்றத்தினை ஏற்படுத்தின.
- ❖ இந்த மாற்றங்களும் போக்குகளும் அக்காலப்பகுதியில் வாழ்ந்த எமது சபையின் ஸ்தாபகரும் அப்போஸ்தலிக்க மறைபரப்பு போதகனுமாகி, தன்னுடைய வாழ்வை முழுமையாக அர்ப்பணித்த புனித கிளாரட்டின் சிந்தனையிலும், செயலிலும் மிகப் பெரிய மாற்றத்தினை ஏற்படுத்தின. எனவே காலத்தின் உண்மைக்கு ஏற்ப சமூக, சமய, கலாச்சார வளர்ச்சிக்கும் அபிவிருத்திக்கும், ஆன்ம ஈடேற்றத்திற்கும் உழைப்பதே தம் பணியெனக் கொண்டு வாழ்ந்தார்.
- ❖ 19ம் நூற்றாண்டினை “புரட்சிகளின் யுகம்” என மேற்க்கத்தைய வரலாறு வர்ணிக்கின்றது. இப்புரட்சிகள் ஒரே நாளில் தோற்றம் பெறவில்லை. மாறாக முன்னைய நூற்றாண்டுகளில் வாழ்ந்த அறிவுப்பூர்வமான சிந்தனையாளர்கள் முன்வைத்திருந்த கோட்பாடுகளின் காரணமாக மக்கள் மத்தியில் எழுந்திருந்த உலகம் பற்றிய, சமூகம் பற்றிய புதிய கண்ணோட்டங்களும், எண்ண கருக்களுமே புரட்சிகளை தோற்றுவித்தன.
- ❖ 1776ம் ஆண்டு வட அமெரிக்கா அந்நிய ஏகாதிபத்திய காலணித்துவ பிடியிலிருந்து பெற்றுக் கொண்ட “சுதந்திரம்”, 19ம் நூற்றாண்டில் உலகப் போக்கில் மிகப் பெரிய மாற்றத்தைக் கொண்டு வந்தது.
- ❖ புரட்சி மிக்க சமூக, சமய, கலாச்சார சிந்தனையாளர்களினால் 1789ல் ஏற்படுத்தப்பட்ட “பிரெஞ்சுப் புரட்சி”யின் நிமித்தம் அனைவருக்கும் சுதந்திரம், சமத்துவம், சகோதரத்துவம் என்னும் முப்பெரும் கொள்கை பிரகடனப்படுத்தப்பட்டது.
- ❖ ஆயினும் மக்கள் மத்தியில் மாற்றத்தினையும் புதிய சிந்தனைகளையும் கொண்டுவர காரணமாக விளங்கிய பிரெஞ்சுப் புரட்சியானது ஏகாதிபத்திய போக்குடைய நெப்போலியன் போன்ற மனிதர்களை உருவாக்கவும்

காரணமாக இருந்தது. எனவே இதன் நிமித்தம் ஏற்பட்ட உள்நாட்டு
கிளர்ச்சிகள் தீவிரமடையும் நிலையும் ஏற்பட்டது.

அ. சித்திரத்தக் காலம்

- ❖ திருச்சபை நெப்போலியன் ஆட்சிக் காலப்பகுதியின் முன்பு
சொத்துடமையிலும் மற்றும் சமூக அந்தஸ்திலும் பலம் பொருந்திய
ஒன்றாக விளங்கியது. இருப்பினும் நெப்போலியனின்
ஆட்சிக்காலத்தில் இருந்ததைப் போலவே அவனது வீழ்ச்சிக்குப்
பிறகும் நெப்போலியன் ஏறக்கனவே முன்வைத்திருந்த
கொள்கைகள், சிந்தனைகள், செயற்றிட்டங்கள் திருச்சபைக்கு
அச்சுறுத்தல்களாகவும், சவால்களாகவும் இருந்தன எனவே
திருச்சபைக்கு தனது நிலையை தக்க வைத்துக் கொள்ள
வேண்டிய தேவை அதிகமாக இருந்தது. அதற்க்கென
ஒன்றிணைந்து உழைக்க வேண்டிய நிலையும் உணரப்பட்டது.
- ❖ தன்னிலையையும், தன் படிப்பினைகளையும் பாதுகாத்துக்
கொள்வதற்கும், உறுதிப்படுத்திக் கொள்வதற்கும் முரணாக எழுந்த
சக்திகளை திருச்சபையிலிருந்து விலக்கி வைக்கும் அதிகாரத்தை
திருச்சபை தன்னகத்தே கொண்டிருந்தது. ஆனால் காலப் போக்கில்
அதிகாரமிக்க பிரெஞ்சு போன்ற தேசங்களில் தனது செல்வாக்கை
பெரிதும் இழந்திருந்ததின் காரணத்தினால் திருச்சபை
காலாகாலமாக பயன்படுத்தி வந்த அங்கத்தவர்களை
திருச்சபையிலிருந்து நீக்கும் அதிகாரத்தை (Excommunication)
அதிகாரத்தை முன்னதைப்போல பயன்படுத்த முடியாது போனது.
- ❖ மறுபுறம் திருச்சபை புரட்சிகளின் நிமித்தம் தனது சொத்துக்களை
இழந்தமையையிட்டு மிகவும் கவலைப்பட்டது. இந்நிலையில்
திருச்சபை “ஆன்மீகத்திற்கே” முதலிடம் கொடுக்க வேண்டுமென
சில சிந்தனையாளர்கள் குறிப்பாக லாமெனெய்ஸ், றோஸ்மினி
போன்றவர்கள் வலியுறுத்தினார்கள். அத்துடன் “திருச்சபையானது
சொத்துக்களில் அதிக நாட்டம் செலுத்துவது வருந்தத் தக்க
விடயம்” என்பதை எமது ஸ்தாபகரும் வலியுறுத்தினார்.

2. 19ம் நூற்றாண்டில் ஸ்பெயின் தேசம்.

அ. பதினேழு நான்கு ஒருமுறை புரட்சி

- ❖ 19ம் நூற்றாண்டில் ஸ்பெயின் தேசமானது 132 அரசுகள்,
09 யாப்புகள், 03 முடிகள்(அரசரிமைகள்), 05 உள்நாட்டு
யுத்தங்கள், பத்துக்கு மேற்பட்ட தற்காலிக ஆட்சிமுறைகள்,
மற்றும் 2000க்கும் மேற்பட்ட புரட்சிகளை சந்தித்த ஒரு தேசமாக

விளங்கியது. என்பதனை உலக புகழ்பெற்ற வரலாற்று விரிவுரையாளர் ஜோஸ் லூயிஸ் கொமெல்லாஸ் கூறியுள்ளார்.

- ❖ இந்த புரட்சிகள் அத்தனையும் அரசுகளை தாக்கும் வண்ணம் தகுந்த ஆயத்தம் செய்யப்பட்ட குழுக்களாலும், ஆயுததாரிகளாலும் முன்னெடுத்துச் செல்லப்பட்டன. ஓராண்டில் இரண்டாயிரம் புரட்சிகள் இடம்பெற்றன என்று கூறப்படுகின்றது. அதாவது 17 நாட்களுக்கு ஒரு புரட்சி என்ற மிகமோசமான நிலை ஸ்பெயின் தேசத்தில் இருந்தது. எனவேதான் அது “புரட்சியின் ஆண்டு” அல்லது “ஸ்பெயின் தேசத்தின் சுமுகமற்ற ஆண்டு” என வர்ணிக்கப்பட்டது.
- ❖ ஐரோப்பாவின் ஏனைய தேசங்களைப் போன்று ஸ்பெயின் தேசத்தின் அரசியல் சமூக நிலையானது பெரியதொரு மாற்றத்திற்குட்பட்டதற்கு காரணம் புரட்சிக் குழுக்களும் அதன் அமைப்புக்களுமே ஆகும்.

அ. “ஸ்பெயின் தேசத்தில் நிலவும் அனைத்து தீமைகளையும் எதிர்கொள்வேன்”

- ❖ மேற்குறிப்பிட்ட இவ் வார்த்தைகளினால் புனித கிளாரட் 19ம் நூற்றாண்டில் ஸ்பெயின் தேச திருச்சபையின் நிலையினை உறுதிப்படுத்தினார். நெப்போலியனுடைய காலத்திலும் அதனை தொடர்ந்து வந்த ஆண்டுகளிலும் திருச்சபை பல சவால்களை எதிர்கொண்டது.
- ❖ ஸ்பெயின் தேச யாப்பில் கத்தோலிக்க திருச்சபை அதற்கென ஒரு தனி இடத்தை வகித்திருந்தாலும், அது அளவுக்கு அதிகமாக 19ம் நூற்றாண்டில் துன்புறுத்தப்பட்டதை யாராலும் மறைக்க முடியாது. நெப்போலியன் பானபார்டே தன்னுடைய சூழ்ச்சியை பயன்படுத்தி திருச்சபைக்கு எப்பொழுதும் ஊறுவிளைவிக்கவே முயன்றான். திருச்சபையை எப்படியாவது அழித்துவிட வேண்டும் என திட்டங்கள் தீட்டியிருந்தான். திருச்சபை அதிகாரமிக்கதொரு ஸ்தாபனமாக செயற்பட்டதும் பெரும் சமூக செல்வாக்கை கொண்டிருந்ததுமே அதற்கு காரணம்.
- ❖ அந்த வகையில் துறவற இல்லங்களை துன்புறுத்தல், மழுங்கடித்தல், திருச்சபையின் சொத்துக்களை பறிமுதல் செய்தல், துறவிகளை அரசாங்கத்தின் அபிலாசைகளுக்கு கட்டுபடச் செய்தல், திருச்சபைக்கு எதிராக ஊடகத்தை திருப்பிவிடுதல் போன்ற சூழ்ச்சிகளை அவன் கையாண்டான்.

- ❖ இதன் நிமித்தம் துறவற சபைகள் மற்றும் அதன் உறுப்பினர்களின் எண்ணிக்கையில் பெரும் வீழ்ச்சி ஏற்பட்டது. 1787ம் ஆண்டு 52000 ஆகவிருந்த துறவிகளின் எண்ணிக்கை 1820ல் 33546 ஆகவும் 1823ல் 26303 ஆகவும், 1848ல் 750 ஆகவும் வீழ்ச்சியடைந்தது.

1833ன் பின் திருச்சபையின் துன்பத்தின் உச்சக்கட்டம்

- ❖ 1833ல் 7வது போர்டினன் அரசரின் மரணத்தின் பின், ஸ்பெயின் தேசமானது இரண்டாக பிளவுபட்டது. அரசனின் மகளான இசபெல்லா இளவரசியின் தலைமையில் ஒரு பகுதியும், மகளான டொன் கார்லோஸ் இளவரசன் தலைமையில் மறு பகுதியும் ஆட்சிசெய்யப்பட்டது. இதேவேளை, “கத்தோலிக்க மதத்தின் புனிதமும், அதன் கோட்பாடுகளும், அதன் படிப்பினைகளும், பணியாளர்களும் எமது அரசில் முக்கியத்துவம் பெறுபவை” என்ற இளவரசியின் முதல் உரையின் வார்த்தைகள் திருச்சபைக்கு ஒரு காலமும் எதிர்பாராத பெரிதொரு நம்பிக்கையை அளித்தது.
- ❖ ஆயினும் குருக்கள் கன்னியர் மடங்கள் தீக்கிரையாயின், சிரேஸ்ட அல்லது தலைமைத் துறவிகள் நகரத்தின் மத்தியில் படுகொலை செய்யப்பட்டார்கள், அரசாங்கத்தின் விருப்பத்திற்கேற்ப தன்னிச்சையாக உருவாக்கப்பட்ட திருச்சபையின் நிர்வாகம் அரச தலையீட்டில் உருவாக்கப்பட்டமை, இயேசு சபை துறவிகளை வெளியேற்றியமை போன்றவற்றால் நம்பிக்கை கொடுத்திருந்த மகாராணியின் வாக்குறுதியின் எதிரொலிகள் 1834ம் ஆண்டின் பின் இல்லாது போனது.

கிளரட் செயற்பட்டார்....

- ❖ தூய கிளரட் இறையன்பின் பிரகாரம் தனக்கு கிடைத்த இறை அழைத்தலின் ஆரம்பம் பற்றி எழுதுகின்ற பொழுது ஜந்து வயதில் அவர்கண்ட கனவு பெரிதும் அவரை உந்தித் தள்ளியதாக காட்டுகின்றார். அந்தக்கனவில் துரதிஷ்டம் கொண்டு பல ஆன்மாக்கள் நரக நெருப்பில் விழுவதைப்பார்த்து அதனை தாங்கமுடியாமல் தாம் ஓடிச்சென்று அந்த ஆன்மாக்களை காப்பாற்ற எத்தனித்ததாக கூறுகின்றார்.
- ❖ தூய கிளரட்டுக்கு ஆரம்பத்திலிருந்து அவருடைய குடும்பத்திலிருந்து கிடைத்த ஆன்மீக அறிவும், பயிற்சிகளும் அத்தோடு சிறுவயதிலேயே அவர் அவருடைய சமுதாயத்தில் பார்த்தறிந்த சீரற்ற அரசியலின் விளைவுகளும் ஆன்மாக்களை தீமையின்

நெருப்பிலிருந்து காக்க வேண்டும் என்ற தாகத்தை, ஆர்வத்தை அவருக்குள் உருவாக்கி உறுதிப்படுத்தியது.

“முடிவற்ற பேரின்பத்தில் வாழும் ஆன்மாக்களை பற்றிய நினைவு எனக்கு மகிழ்ச்சியளித்தது. என்றாலும் முடிவற்ற நரகதீயில் வேகாமல் வெந்துவாழும் துரதிஷ்டம் பிடித்தவர்களுடைய நினைவு உடனேயே அந்த மகிழ்ச்சியை மாற்றி விடும்.....ஒருவர் பாவப்படுகுழியில் அல்லது நரக நெருப்பில் விழுவதாக இருந்தால் நான் அவரைக் காப்பாற்ற வேண்டாமா? ”

இ. ஸ்பெயின் திருச்சபையின் அவலம்

- ❖ 1839ம் ஆண்டு ஒக்டோபர் மாதமளவில் ஸ்பெயின் ஆயர்கள் பாப்பரசர் 16ம் கிறகோரிக்கு எழுதிய கடிதத்தில், ஸ்பெயின் தேச திருச்சபை அனுபவித்த அவலத்தை குறிப்பிட்டிருந்தார்கள். குறிப்பாக மகாராணி தானே மனமுவந்து திருச்சபைக்கு வழங்கிய சலுகைகள் உதாசீனப்படுத்தப்பட்டமை, துறுவற சபை உறுப்பினர்கள் அவமானப்படுத்தப்பட்டமை, படுகொலை செய்யப்பட்டமை, சமய ஸ்தாபனங்கள் உதாசீனப்படுத்தப்பட்டமை போன்றன இக் கடிதத்தின் முக்கிய அம்சங்களாகும்.
- ❖ அருட்சகோதரி அந்தோனியா பாரிஸ் கண்ட தரிசனத்தில் இறைவன் இவ்வாறு கூறுகிறார் “மகளே! இவ்வளவு காலமும் நீர் கெஞ்சி மன்றாடி வேண்டிய பணியாளர் இவர்தான் என்று கிளாரட்டை சுட்டிக் காட்டுகின்றார்.”_அதன்பின் அருட்சகோதரி அந்தோனியா பாரிஸ் தந்தை கிளாரட்டை சந்தித்து திருச்சபையை எவ்வாறு மறுசீரமைக்கலாம் என கலந்துரையாடினார்.

கிளாரட் செயற்பட்டார்....

- ❖ ஒரு பங்குக் குருவாக பணிசெய்து வந்த நாட்களில் கூடுதலான நேரத்தை வறியவர்களுக்காக ஒதுக்கி வைத்தார். நோயாளிகளை சந்திப்பதையும் அவர்களுடன் உரையாடுவதையும் நாளாந்த பணியாகக் கொண்டிருந்தார். ஏழைகளுடனும், சிறுவர்களுடனும் அவர் தனிப்பட்ட அன்பு காட்டி வந்தார். அவர்களுக்கு உணவு, உடை, கல்வியறிவு கொடுப்பதற்கு தனிமுயற்சிகளை மேற்கொண்டார். தன்னிடம் வரும் எந்த எளியவரும் வெறும் கையுடன் திரும்பிவிடக்கூடாது என்பது அவருடைய எண்ணமாக இருந்தது. தனக்கு சமூகம் அளவிலும் கூடிய மரியாதையை, அந்தஸ்தை தந்திருந்தாலும் தனது தேவைகளை நிறைவேற்றிக்கொள்ள தேவையானளவு பணம், செல்வம் தனக்கு இருந்தாலும் எப்பொழுதும்

தான் ஒரு நடுநிலை வருமான வகுப்பை சேர்ந்த ஒருவராக வாழ்வதையே கொள்கையாக கொண்டிருந்தார்.

- ❖ “நான் மட்டும் செல்வந்தர்களோடு கையோடு கைஉரச விலையுயர்ந்த உணவு வகைகளை வாங்கி உண்டால் பிறரைப் பழிப்பதுபோல் என்னையும் தரக்குறைவாய் பார்த்திருப்பார்கள். நற்குணங்கள் குருக்களுக்கு மிகஅவசியமானவை. ஏனெனில் மிகக்கொடுமையானவர் கூட குருக்களுக்குரிய மிகநல்லவர்களாக இருக்க வேண்டும் என்று விரும்புகின்றனர். (சு.ச 135)

ஈ. மறைபணி கட்டமைப்பின் சிதைவு

- ❖ துறவற இல்லங்கள் அருகிப்போனமை, இறைவார்த்தையை எடுத்துரைக்கும் பக்தி முயற்சிகள் மழுங்கடிக்கப்பட்டமை, ஆன்மீக பயிற்சிகள், ஞான ஒடுக்கம், நவநாட்கள், மன்னிப்பு வழிபாடுகள் குறைந்து போனமை.
- ❖ கருணை இல்லங்கள், வைத்திய சாலைகள், அனாதை மடங்கள் துறவிகள் நடாத்திய கல்விக் கூடங்கள் எல்லாம் காலப்போக்கில் மறைந்து போனமை.
- ❖ அரசும், முதலாளிவர்க்கமும் தொழிலாளருக்கு இழைத்த அநீதியையும், பாரபட்சத்தையும் பொறுக்க முடியாத தந்தை கிளாரட் அவர்களுக்கு நீதியின் குரல் கொடுத்து, தொழிலாளர்களை விழிப்படையச் செய்து, தொழிலாளர்களுக்கான நீதியுடன் கூடிய உரிமையை பெற தூண்டினார்.

கிளாரட் செயற்பட்டார்....

- ❖ ஐரோப்பாவில் அரசியலில் சீரற்ற தன்மை காரணமாக பல உள்நாட்டு கிளர்ச்சிகள் ஏற்பட்ட, திருச்சபையும் அதன் உரிமைகள் பலவற்றை இழந்த நிலையில் மக்கள் இன்னும் இன்னும் வேகமாக தீமையினையே விரும்பிச் சென்றுகொண்டிருந்தார்கள் என்பதை கிளாரட் உய்த்துணர்ந்தார். எனவே அவ்வாறு திசைமாறி அழிவை நோக்கி போய்க்கொண்டிருக்கும் அனைத்து ஆன்மாக்களையும் காத்திட வேண்டும் என்ற எண்ணத்தோடு பங்குக்குருவாக இருந்த கிளாரட் தான் ஒரு மறைபணியாளனாக உலகில் தேவை இருக்கும் இடமெல்லாம் சென்று பணிபுரிய தம்மை அர்ப்பணித்து தமது விருப்பத்தை உரோமாபுரிக்கு எழுத்து மூலமும் அறிவிக்க தாகம் கொண்டார்.

உ. திருச்சபை சீர்திருத்தத்திற்கான அவசர தேவை

- ❖ உலகளாவிய திருச்சபையைப் போன்று ஸ்பெயின் திருச்சபையிலும் உள்கட்டமைப்புக்கள் மறுசீரமைப்பு செய்ய வேண்டிய அவசர தேவை இருந்தது.
- ❖ நடைமுறை மேய்ப்பு பணித்துவத்தின் ஒழுங்கமைப்பினை கட்டியெழுப்ப வேண்டிய அவசியம்.
- ❖ அரசின் தலையீடுகளினால் அக் காலப்பகுதியில் வாழ்ந்த குருக்கள் கைப்பொம்மைகளாக இருந்தமையினால் மேய்ப்பு பணியில் ஏற்பட்ட பின்னடைவு.
- ❖ திருச்சபையின் தலைமைப் பீடத்தில் இருந்தவர்கள் காலத்தின் குறிகளை கணிக்க தவறியபடியால் நற்செய்தி மதிப்பீடுகளை மறந்து தங்களின் எதிரிகள் கையாண்ட வழிகளையே இவர்களும் கையாண்டார்கள்.
- ❖ சமுதாயத்தில் அடிமட்டத்திலிருந்தவர்கள் தொடக்கம் அனைவரது விசுவாச வாழ்வை கட்டியெழுப்புவதன் அவசியம் பெரிதும் உணரப்பட்டது.

கிளரட் செயற்பட்டார்....

- ❖ இறையன்பு, இறைவல்லமை வெளிப்படுகின்ற இயேசுவின் நற்செய்திப் பணிமூலம், விடிவைமறந்து அழிவைநோக்கி போய்க்கொண்டிருந்த ஆன்மாக்களை மீட்பதற்கு தான் மட்டும் செயற்பட்டால் போதாது என்று கருதிய கிளரட் தன்னைப்போல மறைபணித்தாகம், இறை அன்புணர்வு, நன்நறிவு, நன்னடத்தை கொண்ட இன்னும் 5 இளம் பங்குக் குருக்களுடன் ஆயரின் அனுமதி பெற்று, அவர் அறிவுக்கு அமைய 1849யூலை 16ம்திகதி “மரியின் அமல இதயத்தின் போதக மக்கள்” என்ற மிஷனரி சபையை நிறுவினார். “இறைமகிமை – சொந்த மீட்பு – மக்கள் நலம்” என்பதே சபையின் கொள்கையென காத்தார்.

உஅ. புதிய நற்செய்திப் பணியின் பண்புகள்

திருச்சபையின் மறுசீரமைப்பு முயற்சியில் முக்கிய பங்காக கருதப்பட்ட புதிய நற்செய்திப் பணியின் பண்புகள்.

- ❖ புதிய நற்செய்திப் பணி முறைக்கமைய புதிய மறைப்பணியாளர்கள் உலகத்திலிருந்து தப்பி ஓடுபவர்கள் அல்லாமல் உலகத்திலிருந்து கொண்டு உலகைச் சாராமல் இருக்க வேண்டும்.

- ❖ நற்செய்தி மதிப்பீடுகளுக்கு முரணானவற்றை அகற்றிவிட்டு புதிய கலாச்சாரத்தோடு தொடர்பு கொள்ள வேண்டிய தேவை உருவாகியது.
- ❖ முதல் கரிசனை என்ற நிலை சமூகத்தில் மிக்க தேவையுடையவர்களுக்கே அளிக்கப்பட வேண்டும்.

ஆகவே இத்தகைய சமூக, சமய, கலாச்சார பின்னணியை விளங்கிக் கொள்வதன் மூலம் புனித கிளார்டின் ஆழமான வாழ்வையும் அர்த்தம் மிக்க அவர் பணியையும் விளங்கிக் கொள்ளலாம்.

கிளார்ட் செயற்பட்டார்....

- ❖ காலத்தின் தேவையை மறைபணிதாகத்தினூடாக நன்கு அறிந்த கிளார்ட் தாம் நிறுவிய துறவறசபையின் தனிவரமாக பின்வருவனவற்றை கருதினார். “சரியான நேரக்கணிப்புடனும், சக்திமிகு செயலாக்கத்துடனும், மனவுறுதியுடனும், அனைத்து வசதிகளையும், வளங்களையும் பயன்படுத்தி நற்செய்தியை உலகெங்கும் எடுத்துச் செல்லுதல்.”
- ❖ இறையன்பை நாளும் உணர்ந்தவராக புனித கிளார்ட் முழுமையாக இறைவனிலேயே, இறைவல்லமையிலேயே தங்கியிருந்தார். இறைவார்த்தை மீதும், திருப்பலி பூசைமீதும் அவர் கொண்ட அளவில்லா ஆசையும், பக்தியும் அவருடைய இவ் ஆன்மீகத்திற்கு ஆணிவேராய் அமைந்தன. மரியன்னை மீது அவர்கொண்டிருந்த விஷேட பக்தியும் ஏனைய புனிதர்களின் வேண்டுதல்கள் மீது அவர்கொண்டிருந்த நம்பிக்கையும் அவரது ஆன்மீகத்தை வளப்படுத்தின. நீண்ட நேர தனிச்செபம், தியானம், ஒறுத்தல்கள், ஞானஒடுக்கங்கள் என்பனவும் அவரது ஆன்மீகத்திற்கு துணைநின்றன.

நமக்கென ஒரு தனித்தவமான பணி உண்டு....

அர்ப்பணிப்போடு செயற்படும் பொது நிலையினர், குருக்கள், துறவிகள், என்ற ரீதியில் நாம் பின்வரும் கேள்விகளை கேட்பது மிகப் பொருத்தமானதே.

நமது வரலாற்றில் இன்றைய நிலையில் நம் பணி என்ன? அதாவது நம்முடைய நாட்டில் இன்றைய நிலையில் மீட்பு என்பது எதனைக் குறிக்கின்றது? அத்தோடு “மீட்பைப் பெறுவதற்கான எதிர்பார்ப்பு” நமக்குள் உருவாக, மற்றவர்களுக்குள் உருவாக்க நாம் என்ன செய்யலாம்?

நமது ஜதார்த்த நிலமையில் வாழ்விற்கு பொருள் காண்பதும், மேற்குறிப்பிட்ட கேள்விகளுக்கு பதில் காண்பதும் உண்மையிலே மிகப் பெரிய சவாலாகும். சவாலை ஏற்க நாம் தயாரா?

- ❖ இன்றை காலகட்டத்தில் நமது நாடு மிகவும் மோசமான நெருக்கடி நிலையைக் கொண்டிருக்கின்றது.
- ❖ 1983ம் ஆண்டு தொடக்கம் இன்று வரை 70000ற்கு மேலான உயிர்களை உள்நாட்டு யுத்தமானது காவு கொண்டுள்ளது.
- ❖ நமது நாட்டில் வடக்கு கிழக்கு பிரதேசங்களிலும் தெற்கிலும் உயிருக்கு பாதுகாப்பற்ற நிலையே காணப்படுகின்றது.
- ❖ இரக்கமற்ற குண்டு வீச்சுக்களுக்கும் விமானத் தாக்குதல்களுக்கும் பெண்கள், குழந்தைகள் உட்பட பொது மக்களே பலியாகின்றார்கள்.
- ❖ இன்றை யுத்த நிலமைகளினால் நூற்றுக்கணக்கான, ஆயிரக்கணக்கான பொது மக்கள் அகதிகளாக்கப்பட்டுள்ளனர்.
- ❖ யுத்தத்தினால் இளம் பெண்கள் விதவைகளாகவும், குழந்தைகள் அநாதரவற்றவர்களாகவும் மாற்றப்பட்டள்ளனர்.
- ❖ 1956 முதல் பல்லாயிரக்கணக்கான இலங்கைத் தமிழர்கள் வெளிநாடுகளுக்கு இடம் பெயர்ந்த வண்ணமுள்ளார்கள்.
- ❖ இன்றை இனப் பிரச்சினைக்கு இரு சாராரும் வன்முறையையே தீர்வாக கருதுகின்ற நிலையினைக் காணக் கூடியதாக உள்ளது.
- ❖ ஒரு சில மதகுமாரும் வன்முறை மூலமே தீர்வினை அடையலாம் என்ற நிலையில் இருப்பது வருந்தத்தக்கது.

புனித கிளார்டினுடைய வாழ்க்கையை அவர் வாழ்ந்த சமூக, சமய, கலாச்சார பின்னணிகள் பற்றி சிந்திக்கின்ற நாம் எதிர்பார்ப்போடு வாழவும், நம் பிக் கையுடன் நம் பிக் கையுட்டி வாழவும் அழைக்கப்படுகின்றோம். இம் முயற்சியில் ஏற்கனவே நாம் எடுத்துள்ள பணிகள் தொடரப்பட வேண்டும்.

நற்செய்திப் பணிக்கென பிறந்தவர் புனித கினாரட்..... (1807 - 1870)

- ❖ 1807 மார்ச்சு 23 இல் ஸ்பெயின் நாட்டில் சல்லியந்து என்னும் ஊரில் பிறந்தார்.
- ❖ 1825 - 1829 நெசவாலையில் தொழில் புரிந்தார்.
- ❖ 1829 புரட்டாதி 29 இல் குருமடத்தில் சேர்ந்தார்.
- ❖ 1835 ஆனி 13 இல் குருவாக திருநிலைப்படுத்தப்பட்டார்.
- ❖ 1839 அப்போஸ்தலிக்க மறைபணியாற்ற முன்வந்தார்.
- ❖ 1849 ஆடி 16 இல் மரியாளின் அமல இதயத்தின் போதக மைந்தர்கள் என்ற துறவற சபை ஆரம்பித்தார்.
- ❖ 1850 ஐப்பசி 6இல் கியூபா நாட்டில் சந்தியாகோ மறைமாவட் ஆயராக திருநிலைப்படுத்தப்பட்டார்.
- ❖ 1855 ஆவணி 25 இல் அருட்சகோதரி அந்தோனி பாரிஸ் உடன் கிளரேசிய மறைபணி அருட்சகோதரிகள் என்ற சபையை ஆரம்பித்தார்.
- ❖ 1857 ஸ்பெயின் நாட்டு அரசியினுடைய ஆன்மீக குருவாக நியமனம் பெற்றார்.
- ❖ 1868 புரட்டாதி 30 இல் பிரான்சிற்கு நாடு கடத்தப்பட்டார்.
- ❖ 1869/1870 முதலாம் வத்திக்கான் சங்கத்தில் இணைந்து கொண்டார்.
- ❖ 1870 ஐப்பசி 24 இல் பிரான்சில் உயிர் நீத்தார்.
- ❖ 1934 மாசி 25 இல் 11ம் பத்திநாதர் பாப்பரசரால் முத்திப்பேறுபெற்ற நிலைக்கு உயர்த்தப்பட்டார்.
- ❖ 1950 வைகாசி 07 இல் 12ம் பத்திநாதர் பாப்பரசரால் புனித நிலைக்கு உயர்த்தப்பட்டார்.

அமல இதயமரியின் மகன் என்று சொல்லப்படுபவர்

- * அன்பின் சுவாலையால் பற்றி எரியக் கூடியவர்.
- * எங்கெல்லாம் செல்கின்றானே அங்கெல்லாம் அந்தத் தீயை பரப்பக் கூடியவர்.
- * எல்லோரையும் கடவுளின் அன்புத் தீயால் கற்றி எரிய இவன் எல்லா வழிகளையும் நடைமுறைப்படுத்துவார்.
- * எதுவே அவனைச் சலிப்படையச் செய்யாது.
- * தனிமையில் சந்தோசப்படுவார்.
- * பணிகளை வரவேற்பார்.
- * தியாகங்களைத் தழுவிக் கொள்வார்.
- * என்ன பேச்சுக்களிலும் தமகிழ்ச்சி புன்னகை பூரிப்பான்.
- * எவ்விதமான துன்பங்களிலும், துயரங்களிலும் அவன் சந்தோஷப்படுவான்.

இவ்வாறு கிறிஸ்துவை தன்னுடைய செபம், வேலை, உறுதிப்பாடு என்பவற்றில் நிலைத்து கடவுளின் மகிமைக்காகவும், மக்களின் மீட்புக்காகவும் பாடுபட முடியும் என்பதே இவனுடைய ஒரே எண்ணமாக இருக்கும்.

“ நான் ஓடித்தின் லாயில் காப்போனாக தீர்ப்பன் ஓங்கு செல்வ
ஓடுவனையும் ஓலுமத்தீக மார்ட்டன்.”

